



۲۰۲۰/۰۶/۲۱

صلاح الدين سعیدی

ناروا مطالبه

(تسلیم شه که نه مذاکرات نه کوم!)

که له مذاکراتو مخکې شرط او شروط ایښودل کیږي او التیماتوم ورکول کیږي نو مانا دا چې مذاکرات نه منم او جگړې ته ادامه ورکوم.

- - ته به امارت اسلامي منی، که نه مذاکرات نه کوم،
- - ته به جمهوریت مني، که نه مذاکرات نه کوم،
- - زما قانون اساسي به منی که نه مذاکرات نه کوم.

دا او ورته تهدید کول ناروا کار دی. دا د قرآن کریم له امر مخالفت دی، ځکه چې اسلام وايي والصلح خیر. د سولې خادم سره همغږي نه لرل گناه لري.

اول لار شه مذاکرې ته او بیا معقول شرایط مطرح کړه او بیا دې همدا شرایط ملت او نړۍ ته هم ووايه چې افغان ملت دې مني که نه؟

نړۍ دې مني که نه؟

اما دا خطاء خبر ده چې اول به زما شرایط مني او قبلوي او بیا مذاکرات کوو، نو دا خو جنگ شو. نو بیا ځان ته د سولې چمتو او د سولې خادم او د افغان ملت خدمتگار نه شي کېدای. یاغي، باغي او متجاوز شوی.

دا خو مانا دا شوه چې مذاکره نه او با عزته مصالحه نه منی.

ملگرو درنو وطنوالو، څوک شته چې ور ورسوي؟

زه به نسخه درکړم.

ملت په عالم اسباب کي د حاکمیت د مشروعیت ورکولو او ټولني ته د ارزشونو د تعینولو مرجع ده. ټولو خواو ته په کار دي د ملت د تصمیم نیولو او مشروعیت ورکولو مرجع وشمېري چې دا ملت مسلمان ملت دی او مسلمان د اسلام په چوکاټ کي انتخاب کوي. عالم، ملا او روحاني او د ټولني مخ کښ ملت متوجه کوي او ور پیادوي چې محدودیت یې څومره دی؟

نو که د افغانستان د خلکو په اسلام باور لری چې الحمد لله مسلمانان دي، نو باید ملت ته د انتخاب د فرصت فرصت ورکړو او باور ولرو چه ملت مو مسلمان، او مسلمان د اسلام په چوکاټ کي انتخاب لري.

وما علینا الا البلاغ المبین



ناروا مطالبه (تسلیم شه که نه مذاکرات نه کوم!)
Saidi_s_naarawaa_motaaleba.pdf